



මාධ්‍ය නිවේදනය
කාර්මික නිෂ්පාදන දර්ශකය : 2020 අගෝස්තු
ජනලේඛන හා සංඛ්‍යාලේඛන දෙපාර්තමේන්තුව

දුරකථනය: 011 - 2147401

ෆැක්ස්: 011-2147412

2020 ඔක්තෝබර් 14

ජනලේඛන හා සංඛ්‍යාලේඛන දෙපාර්තමේන්තුව විසින් 2020 අගෝස්තු මාසය සඳහා කාර්මික නිෂ්පාදන දර්ශකය නිල වශයෙන් ප්‍රකාශයට පත් කර ඇත. ඒ අනුව 2019 වර්ෂයේ අගෝස්තු මස නිෂ්පාදනයට සාපේක්ෂව, 2020 අගෝස්තු මස කාර්මික නිෂ්පාදන දර්ශකයේ 9.0% ක අඩුවීමක් වාර්තා කරයි. තව ද 2020 සහ 2019 යන වර්ෂවල අගෝස්තු මස මෙම දර්ශකය පිළිවෙලින් 102.1ක් සහ 112.2 ක් විය.

කාර්මික නිෂ්පාදන දර්ශකය ද ඇතුළත්ව ආර්ථික දර්ශකාංක ගණනාවක් ජනලේඛන හා සංඛ්‍යාලේඛන දෙපාර්තමේන්තුව විසින් ගණනය කරනු ලැබේ. මෙම දත්ත ආර්ථිකයේ ප්‍රවණතා හඳුනා ගැනීමට, ආර්ථික වර්ධනය මෙහෙයවන ප්‍රධාන අංශ හඳුනා ගැනීමට හා ආර්ථික ක්‍රියාකාරිත්වය ඇගයීමට වැදගත් වේ. කාර්මික නිෂ්පාදන දර්ශකය මගින්, දෙන ලද කාල පරිච්ඡේදයක දී ආර්ථිකයේ කර්මාන්ත අංශයෙහි ස්වරූපය පිළිබඳ හඳුනා ගැනීම සිදු කෙරේ. තව ද මෙමගින් කර්මාන්ත අංශයේ කෙටි කාලීන වෙනස්කම් ද හඳුනා ගත හැකිය.

නිෂ්පාදන කර්මාන්ත සැලකීමේ දී නිෂ්පාදන කාණ්ඩ 20ක් අතුරින් නිෂ්පාදන කාණ්ඩ 8ක් 2019 අගෝස්තු මසට සාපේක්ෂව ධනාත්මක වර්ධනයක් පෙන්නුම් කරයි. ඒ අතරින්, 'මුද්‍රණය සහ පටිගත කරන ලද මාධ්‍ය නිෂ්පාදනය', 'රසායනික සහ රසායනික ද්‍රව්‍ය නිෂ්පාදනය' සහ 'මූලික ඖෂධ නිෂ්පාදන සහ ඖෂධ සම්බන්ධ සැකසීම්' වල පිළිවෙලින් 21.8%, 16.3% සහ 10.8% ක කැපී පෙනෙන වර්ධනයක් වාර්තා වේ. 2020 අගෝස්තු මස ආහාර නිෂ්පාදන අංශයෙහි නිෂ්පාදනයේ 3.5% ක අඩුවීමක් වාර්තා විය.

සාණාත්මක වර්ධනයක් පෙන්නුම් කළ නිෂ්පාදන කාණ්ඩ 11 අතුරින්, 'සම් සහ සම් ආශ්‍රිත ද්‍රව්‍ය නිෂ්පාදනය', 'දැව සහ දැව ආශ්‍රිත නිෂ්පාදන', සහ 'ඇගලුම් නිෂ්පාදනය' යන කණ්ඩවල 2019 වර්ෂයේ අගෝස්තු මස නිෂ්පාදනයට සාපේක්ෂව පිළිවෙලින් 52.7%, 48.5% සහ 33.0% ක අඩුවීමක් වාර්තා කරයි.

කාර්මික නිෂ්පාදන දර්ශකය (2015=100)	
මාසය / වර්ෂය	දර්ශක අගය
2020 අගෝස්තු	102.1
2019 අගෝස්තු	112.2
ප්‍රතිශත වෙනස (%)	-9.0

2020 අගෝස්තු මස කාර්මික නිෂ්පාදන දර්ශකය පිළිබඳව වැඩි විස්තර දෙපාර්තමේන්තු වෙබ් අඩවියේ ප්‍රසිද්ධ කර ඇත. (www.statistics.gov.lk).